

Döyüşdən-döyüşə yağıya qan qusduran cəngavər

Zəfər şəhidi, baş çavuş Fərid Fətəli oğlu Hüseynov 44 günlük haqq savaşımızda 30 il əsir düşən əzəli yurd yerimiz Qarabağın işğaldan azad edilməsində xüsusi fədakarlıq, igidlik göstərüb. 1994-cü il iyunun 23-də Cəlilabad rayonunun Bəcirəvan kəndində anadan olan, xalqımızın mənəvi dəyərlərinə ehtiram ruhunda formalaşan bu Vətən sevdalısı həyatı dərk edən gündən doğma Azərbaycanın hər guşəsini özünə əziz bilib, yağı düşmənin Qarabağıma ədalətsiz təcavüzünə dözə bilməyib. Elə 2012-ci ilin iyul ayında Fərid müddətli həqiqi hərbi xidmətə çağırılarda da dostların, qohumların qarşısında maqam olan kimi erməni diğalarla sona qədər döyüşərək qisas alacağına and içib.



Fərid düşdüüyü "N" sayılı hərbi hissədə canından artıq sevdiyi Vətəninə övladlıq borcunu vicdanla yerinə yetirib. Vətənpərvərliyi, cəsurluğu, mərdliyi, ağılı onu bütün çətin sınaqlardan üzə çıxardıb. Nəticədə zabıtlar, əsgərlər Fəridin xarakterində cəm olunan müsbət keyfiyyətlərə heyran qalıblar. Yurduna, millətinə həmişə gərək olmağını göstərməklə Fərid 2014-cü ilin yanvar ayında ehtiyata buraxılıb.

Diğarlardan alacağı öcə görə Fərid evdə heç cür rahatlıq tapmayıb. Qəlbi düşməni tapdığı qalan torpaqların azad edilməsi ilə alışıb-yanan, uşaqlıqdan ona marağını nəzərə alıb hərbi olmaq qərarına gəlib. 2015-ci ilin iyul ayının 18-dən etibarən Fərid Daxili İşlər Nazirliyinin Daxili Qoşunlarının sıralarında müddətdən artıq həqiqi hərbi xidmətə başlayıb. Qəbələ rayonunda yerləşən "N" sayılı hərbi hissədə Vətən müharibəsində xidmət edərək, xüsusi həmlə qrupunun yarımqrup komandiri vəzifələrinə təyin olunub. İşinə böyük məsuliyyətlə yanaşıb, üzərinə düşən bütün tapşırıqları vicdanla görüb. Özündən yüksəkə duran komandirlərin ehtiram və inamı doğurmaqla mükafatlara, təşəkkürnamələri layiq olub. Ən əsası müharibə meydanında yağının layiqli cavabını vermək üçün vaxtaşırı keçirilən məşğələlərdə və praktiki təlimlərdə öz döyüş hazırlığına xüsusi fikir verib, gərəkli hərbi biliklərə, peşə vərdişlərinə əzmkarlıqla, mükəmməl yiyələnib. Mənəvi-psixoloji hazırlığı cəhətdən də xidmət etdiyi bölmədə fərqlənib. Yarımqrup komandiri kimi tabeliyində olan şəxsi heyətin təlim-təربiyəsinə xüsusi diqqət yetirib, onlardan qayğısını əsirgəməyib, hər kəslə yoldaşlıqda etibarlı olub. Sözü qısası, Fərid xidmət zamanı nizam-intizamı, Vətən sevgisinə tapınmaqla xidmət mənafeyini üstün tutan, öz bilik və bacarıqlarının inkişafına daimi səy göstərən, icraçılığını sayəsində seçilən, mənəvi cəhətdən zəngin, vətənpərvər bir hərbi qulluqçusu olmaqla tanınıb.

Fərid Hüseynov 2020-ci ilin sentyabr ayının 27-də erməni işğalçılarına qarşı 44 günlük haqq savaşımız başlananda döyüş meydanına birinci girib. Bu həyatın ölüm-dirim anı olsa da, Fərid onu özünə ən şərəfli sınaq sayıb. "Vətən yaşasın"- deyə ölümə meydan oxumaqla müharibənin ilk günündən vurduğu sarsıdıcı zərbələrlə yağının canına vələlə salıb. Füzuli rayonunun Seyidməhmudlu, Dədəli, Mirzəcəmalılı, Aybasanlı, Xocavənd rayonunun Dündükçü, Ağbulaq kəndlərinin ərazilərində axtarış, erməni diversiya-keşfiyyat qruplarının sızmasının qarşısının alınması, ayrı-ayrı obyektlərdə gizlənmiş düşmən hərbiçilərinin məhv edilməsi üzrə fəaliyyət zamanı Fərid həmişə öndə gedib, heç bir təhlükədən qorxmayıb. Füzuli rayonunun Seyidməhmudlu kəndi ətrafındakı adsız yüksəkliklər alınanda Fəridin həmin əraziyə üçrəngli bayrağımızı sancdığı gün əsl qəhrəmanlıq tarixinə dönüb. Alovlu döyüşdən-döyüşə yağıya qarşı hədsiz nifrəti, mərdliklə vuruşmağı Vətən naminə zəfərimizin lap yaxında olduğunu bildirib.

Vətənin dar günündə ağır müharibə meydanına girən və son döyüşdə xüsusi təyinatlı adına layiq vuruşan Fərid Şuşa uğrunda həlledici savaşda yanına düşən mərmənin qəlpələri onun həyatına son qoyub. Müqəddəs şəhidlik zirvəsinə ucalmaqla ürəklərin əbədi sakininə döən qəhrəmanımız həm də dövlət tərəfindən ölmündən sonra "Vətən uğrunda" və Füzulinin, Şuşanın azadlığına görə medalları ilə təltif edilib.

Bəli, şüurlu sürətdə canını Vətənin, millətin yolunda fəda edənlər heç vaxt unudulmur. Fəridə belə...

Zəfər ORUCOĞLU